

കമ്പ്യൂട്ടർവത്കൃത രജിസ്ട്രേഷൻ സംവിധാനം

286(300) ശ്രീ. എ. പി. അനിൽ കുമാർ: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

ഡിജിറ്റൽ ഇടപാടുകളിലെ സുരക്ഷിതത്വമില്ലായ്മ കമ്പ്യൂട്ടർവത്കൃത രജിസ്ട്രേഷൻ സംവിധാനത്തിന്റെ വിശ്വാസ്യതയെ ബാധിച്ചിട്ടുണ്ടോ; എങ്കിൽ ആയത് പരിഹരിക്കാൻ നടപടി സ്വീകരിച്ചിട്ടുണ്ടോ; വ്യക്തമാക്കുമോ?

ഡിജിറ്റൽ ഇടപാടുകൾ കമ്പ്യൂട്ടർവത്കൃത രജിസ്ട്രേഷൻ സംവിധാനത്തിന്റെ വിശ്വാസ്യതയെ ബാധിച്ചിട്ടില്ല. കമ്പ്യൂട്ടർവത്കൃത രജിസ്ട്രേഷൻ സംവിധാനം കൂടുതൽ സുതാര്യവും ഡിജിറ്റൽ ഇടപാടുകൾക്ക് സുരക്ഷിതത്വവും ഉറപ്പാക്കിക്കൊണ്ടും നിലവിലെ സംവിധാനം കുറ്റമറ്റതാക്കുക എന്ന ലക്ഷ്യം മുൻനിർത്തിക്കൊണ്ടും നിലവിലെ ഓൺലൈൻ സംവിധാനം ആധുനിക സാങ്കേതിക വിദ്യയായ ബ്ലോക്ക് ചെയിൻ അധിഷ്ഠിതമാക്കുന്നതിനുള്ള നടപടികൾ സ്വീകരിച്ചുവരുന്നു.

പാറശ്ശാല നിയോജകമണ്ഡലത്തിലെ സബ് രജിസ്ട്രാർ ആഫീസുകളുടെ നവീകരണം

287(301) ശ്രീ. സി. കെ. ഹരീന്ദ്രൻ: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) പാറശ്ശാല നിയോജകമണ്ഡലത്തിലെ സബ് രജിസ്ട്രാർ ആഫീസുകളുടെ നവീകരണവുമായി ബന്ധപ്പെട്ട് സ്വീകരിച്ചിട്ടുള്ള നടപടികളും ആയതിന്റെ പുരോഗതിയും അറിയിക്കാമോ?

പാറശ്ശാല സബ് രജിസ്ട്രാർ ഓഫീസിന്റെ അറ്റകുറ്റപ്പണികളുമായി ബന്ധപ്പെട്ട് ടെണ്ടർ നടപടികൾ സ്വീകരിച്ചിട്ടുണ്ട്. ഒറ്റശേഖരമംഗലം സബ് രജിസ്ട്രാർ ഓഫീസിന്റെ അറ്റകുറ്റപ്പണികൾ നടത്തുകയും ഓഫീസിന്റെ കവാടത്തിൽ ഓഫീസ് ബോർഡ് സ്ഥാപിക്കുകയും പുതിയ നോട്ടീസ് ബോർഡ് സ്ഥാപിക്കുകയും ചെയ്തിട്ടുണ്ട്. കുന്നത്തുകാൽ സബ് രജിസ്ട്രാർ ഓഫീസിലെ നവീകരണ പ്രവർത്തനങ്ങൾ പൂർത്തീകരിച്ചിട്ടുണ്ട്. പെരുങ്കടവിള സബ് രജിസ്ട്രാർ ഓഫീസിന്റെ കഴൽക്കിണർ, ശുചിമുറി മെയിന്റനൻസ് എന്നിവയുമായി ബന്ധപ്പെട്ടുള്ള നടപടികൾ പുരോഗമിക്കുന്നു.

(ബി) നിയോജകമണ്ഡലത്തിലെ ഏതെല്ലാം ഓഫീസുകളിലാണ് മോഡേൺ റിക്കാർഡ് റൂം സംവിധാനം ആരംഭിക്കാൻ ഉദ്ദേശിക്കുന്നതെന്നും അവയുടെ നിർമ്മാണ പുരോഗതി സംബന്ധിച്ച വിശദാംശവും അറിയിക്കാമോ?

ഈ വിഷയത്തിൽ തീരുമാനം എടുത്തിട്ടില്ല.